
Shrimat KramastavaH

श्रीमत्कर्मसुतः

Document Information



Text title : Shrimat KramastavaH

File name : shrImatKramastavaH.itx

Category : devii, ShaTchakrashakti, devI, shankarAchArya

Location : doc_devii

Latest update : May 15, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 30, 2020

sanskritdocuments.org

ಶ್ರೀಮತ್ಕೃಮಸ್ತವಃ



ರತ್ನಾಮೃತಾಂಬುನಿಧಿಮಧ್ಯಲಸತ್ಪ್ರವಾಲ-
ದ್ವೀಪಸ್ಪುರತ್ಪರಮನಂದನಕಾನನಾಂತಃ |
ಶ್ರೀವೃಕ್ಷಮೂಲತಲಪಶ್ಚಿಮವಕ್ರರತ್ನ-
ಗೇಹಾಂತರಾದ್ಯುತಮಹಾಮಣಿಪೀಠಿಕಾಯಾಮ್ || ೧ ||

ಬಿಂದುತ್ರಿಕೋಣಬಹಿರಷ್ಟಕೋಣಬಾಹ್ಯಾ-
ದ್ವಿಕೋಣದಿಕ್ಪರಚತುರ್ಧಶಕೋಣಯುಕ್ತಮ್ |
ವೃತ್ತಾಷ್ಟಷೋಡಶದಲಾನತವೃತ್ತಲೋಕ-
ಭೂಪೂಶ್ಚತುರ್ಮುಖಮಹಂ ಪ್ರಣಮಾಮಿ ಚಕ್ರಮ್ || ೨ ||

ಪಾಶಾಂಕುಶಾಮೃತಕಪಾಲಸುಶೂಲಹಸ್ತಂ
ಹಸ್ತ್ಯಾನನಂ ವಿವಿಧಭೂಷಣನೀಲದೇಹಮ್ |
ನಿತೋತ್ಸವಂ ಸಕಲವಿಘ್ನವಿನಾಶಹೇತುಂ
ಶ್ರೀಮದ್ಗಣೇಶ್ವರಮಹಂ ಪ್ರಣಮಾಮಿ ನಿತ್ಯಮ್ || ೩ ||

ಪೀಯೂಷಭಾಂಡಮಸಿದಂಡಕಪಾಲಖಂಡ-
ಚಂಡಾತಿಚಂಡಭುಜದಂಡಮತಿಪ್ರಚಂಡಮ್ |
ಶ್ರೀಕುಂಡಲದ್ವಯವಿಮಂಡಿತಗಂಡಮೀಡೇ
ನೀಲಂ ವಟುಂ ವಟುಕನಾಥಮಹೀಂದ್ರಹಾರಮ್ || ೪ ||

ಚಂಚತ್ಪವಾಲಸುಕೃಪಾಣಸಶೂಲದಂಡ-
ಮುದ್ಯದ್ವಮಡ್ವಮರುಮಂಡಿತಪಾಣಿದಂಡಮ್ |
ನೀಲಾಂಜನಪ್ರಚಯಪುಂಜಮಿವ ಪ್ರಸನ್ನಂ
ಶ್ರೀಕ್ಷೇತ್ರವಾಲಕಮಮುಂ ಶರಣಂ ಶ್ರಿಯಾಮಿ || ೫ ||

ಚಕ್ರಾತಿಚಕ್ರಪರಿದಾರಿತದ್ಯೈತ್ಯಚಕ್ರ-
ಚಕ್ರಾಕ್ಷಿಕಂಬುಪರಿಚುಂಬಿಕರಾಂ ಕುಮಾರೀಮ್ |
ದುರ್ಗಾಂ ನಿಸರ್ಗಮುನಿವಂದಿತದುರ್ಗದುರ್ಗ-
ಸಿಂಹಾಸನೋಪರಿಗತಾಂ ಸತತಂ ಶ್ರಿಯಾಮಿ || ೬ ||

ಪದ್ಮದ್ವಯಾಭಯವರೋದ್ಯತಪಾಣಿಪದ್ಮಾಂ
 ಪದ್ಮಾಸನೇನ ಸಮಲಂಕೃತಪಾದಪದ್ಮಾಮ್ |
 ಪದ್ಮಾಂ ಸುಪದ್ಮವದನಾಂ ಖಲು ಪದ್ಮನಾಭ-
 ಹೃತ್ಪದ್ಮಮಧ್ಯವಸತಿಂ ಸತತಂ ಪ್ರಪದ್ಯೇ || ೭ ||

ಉದ್ಯತ್ಸುಧಾನಿಧಿಸಹಸ್ರಮರೀಚಿಗೌರೀಂ
 ವಾಗೀಶ್ವರೀಂ ಸಕಲವಾಜ್ಞಯಸಾಗರಾಣಾಮ್ |
 ಕಂಠೇ ಸದಾ ಲುಠತು ಮೇ ಸ್ಪಟಿಕಾಕ್ಷಮಾಲಾ
 ಶ್ರೀಜ್ಞಾನಪುಸ್ತಕವರಾಭಯಶಸ್ತಹಸ್ತಾ || ೮ ||

ಬಂಧೂಕಪುಷ್ಪವಪುಷಂ ಮದಘೂರ್ಣಮಾನಂ
 ಪುಷ್ಪೇಷುಚಾಪಕುಸುಮೇಷುಕರಂ ವರಾಕ್ಷಾಃ |
 ಯದ್ಬಂಧನಾತ್ ಕನಕಕಾಂತಿಸಾಮಾನಕಾಂತ್ಯಾ
 ಸ್ವಾಲಿಂಗಿತಂ ರತಿಪತಿಂ ಸತತಂ ಸ್ಮರಾಮಿ || ೯ ||

ಪ್ರೀತ್ಯಾವಶಂ ಭುವಿ ವಸಂತಮಹಂ ಭವಂತಂ
 ನೃತ್ಯಂತಮದ್ಯುತಮಹೋತ್ಸವದಂ ವಸಂತಮ್ |
 ವಂದೇ ಸುನಂದನವನೇ ಶರಬಿಂದುಕಾಂತಂ
 ಸಂತಾನಸಂತತಿಲತಾಸು ವಿಕಾಶಯಂತಮ್ || ೧೦ ||

ಭಕ್ತ್ಯಾಶ್ರಿತಾಭಯವರೋದ್ಯತಪಾಣಿಪದ್ಮಾ
 ದೇವೌ ಸಮಾನರಚಿತಾಸನಸನ್ನಿವಿಷ್ಟೈ |
 ದ್ವಾರೇ ಪುರೇ ಪರಮದೈವತದೇವತಾಯಾಃ
 ಶ್ರೀಶಂಖಪದ್ಮಕನಿಧೀ ನಿದಧಾಮಿ ಮೂರ್ಧ್ನಿ || ೧೧ ||

ಚಿಂತಾಮಣಿಪ್ರಣಯದಕ್ಷಿಣಪಾಣ್ಯಭೀತಿ-
 ದಾನೋಲ್ಲಸತ್ಕಮಲಕೋಮಲವಾಮಪಾಣೀಃ |
 ರಕ್ತದ್ಯುತೀಃ ಶಶಿಧರಾಃ ಪ್ರಕಟಾಣಿಮಾದ್ಯಾ-
 ಸ್ತ್ರೈಲೋಕ್ಯಮೋಹನಗತಾಃ ಪರಿಪೂಜಯಾಮಿ || ೧೨ ||

ರಕ್ಷೋತ್ಪಲಾಮೃತಕಪಾಲಧರಾಃ ಕರಾಭ್ಯಾಂ
 ವಂಶೀತಮಾಲದಲಕೋಮಲನೀಲದೇಹಾಃ |
 ಬ್ರೂಹ್ಮಾಡಿಕಾ ರುಧಿರಭೂಷಣರಕ್ತವಸ್ತ್ರಾ
 ಮಾತರ್ದ್ವಿತೀಯಚತುರಸ್ತ್ರಗತಾ ಭಜಾಮಿ || ೧೩ ||

ಪಾಶಾಂಕುಶಾಕ್ಶಿತಯಥಾಯಥಬದ್ಧಬದ್ಧ-
 ಮುದ್ರಾವಿಮುದ್ರಿತಕರಾಂ ತರುಣಾರುಣಾಭಾಮ್ |

ಶ್ರೀಮತ್ಕೃತೀಯಚತುರಸ್ಯಗಸರ್ವಪೂರ್ವ-

ಸಂಕ್ಷೋಭಪೂರ್ವದಲದ್ಯವತಮರ್ಚಯಾಮಿ || ೧೪ ||

ಶೋಣಾಃ ಸಪಾಶಶ್ಚೈಣಿಪಾಣಿಯುಗಾಭಿರಾಮಾಃ

ಕಾಮಾದ್ಯಕರ್ಷಣಮುಖಾಃ ಸುಭಗಾಶ್ಚ ನಿತ್ಯಾಃ |

ಗುಪ್ತಾಃ ಕಲಾನಿಧಿಕಲಾಃ ಖಲು ಸರ್ವವಾಂಛಾ-

ಸಂಪೂರ್ಣಷೋಡಶದಲೇ ಪರಿಪೂಜಯಾಮಿ || ೧೫ ||

ಶ್ರೀದೇವ್ಯಚಿಂತ್ಯಮಹಿಮಾ ಅಭಿದೀಪ್ಯಮಾನಾ

ರಕ್ತಾಃ ಸುಗುಪ್ತತರನಾಮಧರಾ ದಯಾದಾಃ |

ಶಕ್ತೀರನಂಗಕುಸುಮಾದಿಕಯಾಷ್ಟೈ ಸರ್ವ-

ಸಂಕ್ಷೋಭಕೇಷ್ವದಲಕೇ ಪರಿಪೂಜಯಾಮಿ || ೧೬ ||

ಶೋಣಾಃ ಸಬಾಣಧನುಷಃ ಖಲು ಸರ್ವಪೂರ್ವ-

ಸಂಕ್ಷೋಭಣಾದಿಕಚತುರ್ದಶದೇವತಾಸ್ತಾಃ |

ಸತ್ಸಂಪ್ರದಾಯವಿಧಿನಾ ಪರಿಪೂಜಯಾಮಿ

ಸೌಭಾಗ್ಯದಾಯಕಚತುರ್ದಶಕೋಣಚಕ್ರೇ || ೧೭ ||

ಶುಭ್ರಾ ವರಾಭಯಕರಾಃ ಖಲು ಸರ್ವಪೂರ್ವ-

ಸಿದ್ಧಿಪ್ರದಾ ದಶದಿಶೋದ್ಯುತಶಕ್ತಿಶಕ್ತೀಃ |

ಸರ್ವಾರ್ಥಸಾಧಕಬಹಿರ್ದಶಕೋಣಚಕ್ರೇ

ಸಂಪೂಜಯಾಮಿ ಕುಲಕೌಲಿಕಯೋಗಿನೀಸ್ತಾಃ || ೧೮ ||

ಕರ್ಪೂರಪೂರರುಚಿರಾಂಗಧರಾಕ್ಷಮಾಲಾಃ

ಶ್ರೀತತ್ತ್ವಪೂಜಕಭೃತೋಽತಿನಿಗರ್ಭದೇವೀ |

ಸರ್ವಾರ್ಥರಕ್ಷಣಕರೇ ದಶಕೋಣಚಕ್ರೇ

ಸರ್ವಜ್ಞಿಕಾ ಪ್ರಮಥಿಕಾ ದಶ ಪೂಜಯಾಮಿ || ೧೯ ||

ಚಾಪೇಷುಪುಸ್ತಕಲಸತ್ಸ್ವಟಿಕಾಕ್ಷಮಾಲಾಂ

ಬಾಲಪ್ರವಾಲರುಚಿರಾಂ ವಶಿನೀಪ್ರಧಾನಾಮ್ |

ಸರ್ವಾದಿರೋಗಹರಚಕ್ರವರೇ ತ್ರಿಕೋಣೇ

ವಾಗ್ಗೇವತಾಷ್ಟಕಮಹಂ ಸರಹಸ್ಯಮೀಡೇ || ೨೦ ||

ರಕ್ತಾ ವರಾಭಯಕರಾಃ ಶಿರಸಾ ದಧಾನಾಃ

ಪಾಶಾಂಕುಶೇಷುಧನುರಾಯುಧಭೂಷಣಾನಿ |

ಶ್ರೀಮತ್ತ್ರಿಕೋಣಬಹಿರಾತ್ಮಕದೇವತಾಸ್ತಾ

ರಕ್ಷಂತು ಸಂತತಮನಂತಗುಣಾಶ್ಚತಸ್ತುಃ || ೨೧ ||

ಶ್ರೀಮತ್ತ್ರಿಕೋಣಬಹಿರಾತ್ಮಕದೇವತಾಸ್ತಾ

ದೇವೀಃ ಷಡಂಗಯುವತೀಃ ಪರಿಪೂಜಯಾಮಿ |

ಕುಂದೇಂದುಕಜ್ಜಲಕಡಾರಪಿಶಂಗಹವ್ಯ-

ವಾಹಶ್ರಿಯೋಽಭಯವರೋದ್ಯತಪಾಣಿಪದ್ಮಾಃ || ೨೧ ||

ಶ್ರೀಮತ್ತ್ರಿಕೋಣಪರಮಾದ್ಯುತಸರ್ವಪೂರ್ವ-

ಸಿದ್ಧಿಪ್ರದೇತಿ ಪರಮಾಮೃತಹವ್ಯದೇವ್ಯಃ |

ಕಾಮೇಶ್ವರೀ ಮಮ ದದಾತು ಸಮಸ್ತಕಾಮಾನ್

ವಜ್ರೇಶ್ವರೀ ಭಗವತೀ ಭಗಮಾಲಿನೀ ಚ || ೨೨ ||

ಶ್ರೀಮತ್ತ್ರಿಕೋಣಪುರವಿಸ್ಪುರಿತಾಂ ತ್ರಿನೇತ್ರಾಂ

ಬಾಲಾತಪಾರುಣತನುಂ ತರುಣೇಂದುಮೌಲಿಮ್ |

ಪೀಯೂಷಭಾಜನಧರಾಂಕುಶಪಾಶಹಸ್ತಾಂ

ಕಾಮೇಶ್ವರೀಂ ಭಗವತೀಂ ಪರಿಪೂಜಯಾಮಿ || ೨೩ ||

ಪಾಶಾಂಕುಶಾಮೃತಕಪಾಲಕಮಾತುಲಂಗ-

ಚಾಪೇಷುಸಂಗತಕರಾಮರುಣಾಂ ತ್ರಿನೇತ್ರಾಮ್ |

ಶ್ರೀಮತ್ತ್ರಿಕೋಣಪರದೈವತದಕ್ಷಿಣಸ್ಥಾಂ

ವಜ್ರೇಶ್ವರೀಂ ಭಗವತೀಂ ಪರಿಪೂಜಯಾಮಿ || ೨೪ ||

ಚಂದ್ರಾನನಾಂ ತ್ರಿನಯನಾಂ ತರುಣೇಂದುಮಸ್ತಾಂ

ಪಾಶಾಂಕುಶಾಕ್ಷಗುಣಪುಸ್ತಕಶಸ್ತಹಸ್ತಾಮ್ |

ಶ್ರೀಮತ್ತ್ರಿಕೋಣಪರದೈವತವಾಮಭಾಗೇ

ಶುಭ್ರಾಂ ಭಜೇ ಭಗವತೀಂ ಭಗಮಾಲಿನೀಂಚ || ೨೫ ||

ಚಕ್ರಾತಿಗುಹ್ಯಪರಮಾದ್ಯುತಸರ್ವಪೂರ್ವಾ-

ನಂದಾತ್ಮಕೇಽತಿಪರಮೇ ನವಮೇಷು ಪೂರ್ವೇ |

ಭಕ್ತ್ಯಾ ಪರಾಪರತರಾತಿರಹಸ್ಯದೇವೀಂ

ಸೇವೇ ಪರಾಪರಮಯೀಂ ಪರಮೇಶ್ವರೀಂ ತಾಮ್ || ೨೬ ||

ಪ್ರತ್ಯಗ್ರಜಾಗ್ರದರುಣಾಂಬುಜವಕ್ತ್ರಬಿಂಬ-

ಚುಂಬಾಲಿಕಾಲಕುಟಿಲಾಲಕಪಲ್ಲವಾಂ ತಾಮ್ |

ಆನಂದಸಾದ್ರಕರುಣಾಮಯಸುಪ್ರಸನ್ನಾ(ನ್ನ-)

ಲೀಲಾನಿ(ತಿ)ಲೋಲನಲಿನೋತ್ಪಲಲೋಚನಾಲಿಮ್ || ೨೭ ||

ಸಿಂದೂರಸುಂದರಶರೀರವಿರಾಜಮಾನ-

ರಾಜೀವದಾಡಿಮಜವಾನವಬಂಧುಜೀವಾಮ್ |
 ಶ್ರೀಮನ್ನಹಾಮುಕುಟಕೋಟೀಮಹಾಘೃತೃ-
 ಸಬ್ರಹ್ಮಚಾರಿಪರಮಾಮೃತಚಂದ್ರರೇಖಾಮ್ || ೨೯ ||
 ಸುಭ್ರೂತಯಾ ವಿಜಿತರೂಪಪಿನಾಕಪಾಣೇ-
 ಬಾರ್ಣಾಸನದ್ವಿವಿನಿವೇಶಿತಬಾಣಲೀಲಾಮ್ |
 ತದ್ವಿಶ್ವಕರ್ಮಪರಿಸೂತ್ರಿತನಾಸಿಕಾಗ್ರಾಂ
 ಪದ್ಮಾಸನಾಂ ತ್ರಿನಯನಾಂ ತರುಣೇಂದುಮಸ್ತಾಮ್ || ೩೦ ||
 ಈಷದ್ವಿಕಾಶಿತಮನೋಹರಹಾಸದಂತ-
 ವಾಸಃಶ್ರಿಯಾ ಜಿತನವೋದಿತಚಂದ್ರರೇಖಾಮ್ |
 ಸೌಂದರ್ಯದೈವತಮಹಾಮೃಗನಾಭಿಚಿತ್ರ-
 ಪತ್ರಾಂಶುಮಿಂದುಕಮನೀಯಲಲಾಟಪಟ್ಟಾಮ್ || ೩೧ ||
 ಲಾವಣ್ಯಭಾಂಡಶುಭಗಂಡಯುಗಾಭಿರಾಮಾ-
 ನೌಪಮ್ಯಕಾಂತಿಚಿಕುರಾಭಿವಿರಾಜಮಾನಾಮ್ |
 ಶ್ರೀಕುಂಡಲದ್ವಯವಿಮಂಡಿತಗಂಡಶೋಭಾ-
 ಪಾಂಡಿತ್ಯಖಂಡಿತಸುಧಾನಿಧಿಮಂಡಲಾಭಾಮ್ || ೩೨ ||
 ಕರ್ಪೂರಪೂರಪರಿಪೂರಿತಚಾರುನಾಗ-
 ವಲ್ಲೀರಸಾದ್ರ್ಯಖಪುರಾಧ್ಯನಿಭಾಧರೌಷ್ಠೀಮ್ |
 ಗ್ರೈವೇಯಚುಂಬಿತಮಣಿದ್ಯುತಿದೀಪ್ಯಮಾನ-
 ಸಚ್ಚಾಯಯಾ ದ್ವಿಗುಣಶೋಭಿತಕಂಬುಕಂಠೀಮ್ || ೩೩ ||
 ಲಾಕ್ಷ್ಮರಸಸ್ನಪಿತಬಾಲಮೃಣಾಲನಾಲ-
 ಲೀಲಾಲಯಾಮಲರಸಾಂಚಿತಬಾಹುವಲ್ಲೀಮ್ |
 ರಕ್ತೋತ್ಪಲೋಜ್ಜ್ವಲದಲಾಮಲಕೋಮಲಾಭಿ-
 ಬಾಲಪ್ರವಾಲಲಲಿತಾಂಗುಲಿಪಾಣಿಲೀಲಾಮ್ || ೩೪ ||
 ತದ್ವಿಶ್ವಕರ್ಮಪರಿಯತ್ನವಿನಿರ್ಮಿತಶ್ರೀ-
 ರತ್ನಾಂಗುರೀಯಕನಖದ್ಯುತಿದೀಪ್ಯಮಾನಾಮ್ |
 ಕೇನಾಪಿ ಕಾರಣವಶೇನ ಗೃಹೀತಬದ್ಧ-
 ಪಾಶಾಂಕುಶೇಷುಧನುರಾಯುಧಭೂಷಣಾಂ ತಾಮ್ || ೩೫ ||
 ತ್ರೈಲೋಕ್ಯದುರ್ಲಭಮಹಾಮಣಿನಾಯಕಶ್ರೀ-
 ಸಂಸಕ್ತಮೌಕ್ತಿಕಫಲೋಜ್ಜ್ವಲಹಾರಲಕ್ಷ್ಮೀಮ್ |
 ಲಾವಣ್ಯವಾರಿಪರಿಪೂರ್ಣಸುವರ್ಣಕುಂಭ-

ಶೋಭಾಭಿಭಾವಿಕುಚಮಂಡಲಪೂರ್ಣಕುಂಭಾಮ್ || ೩೬ ||

ಲೋಕತ್ರಯೇಽಪ್ಯತಿಸುದುರ್ಲಭಸಾಮ್ಯಸೌಮ್ಯ-

ಶೋಭಾವಿಭಾಕರವಲಿತ್ರಯಶೋಭಿಮಧ್ಯಾಮ್ |

ಲಾವಣ್ಯನಾಭಿಗಹನಾಭಿಗೃಹಪ್ರವಿಷ್ಟ-

ಶ್ರೀಮನ್ಮಹಾದ್ಯುತಿಸಮೀಂ ನವಲೋಮರಾಜೀಮ್ || ೩೭ ||

ಚಂಚನ್ಮರೀಚಿನಿಚಯಾಂಚಿತಕಾಂಚನಾಂಚತ್-

ಕಾಂಚೀವಿಕಾಶಿರುಚಿರಕ್ತವಿಚಿತ್ರವಸ್ತ್ರಾಮ್ |

ಶ್ರೀಕಾಮಕಾನನಸಮುದ್ಯವರಾಮರಂಭಾ-

ಸ್ತಂಭಾಭಿಭಾವಿಸುಕುಮಾರತರೋರುಯುಗ್ಮಾಮ್ || ೩೮ ||

ವೃತ್ತಾನುಪೂರ್ವವಿಧಿದುರ್ಘಟಸನ್ನಿವೇಶ-

ಜಂಘಾಯುಗಾಭಿರಮಣಾಂ ಮಣಿಗೂಢಗುಲ್ಪಾಮ್ |

ವಾಚಸ್ಪತೇರಪಿ ವಚೋರಚನಾಭಿಶೋಭಿ-

ಸೌಂದರ್ಯಗೋಚರಮನೋಹರಪಾದಪದ್ಮಾಮ್ || ೩೯ ||

ಶ್ರೀಬ್ರಹ್ಮವಿಷ್ಟುಶಿವಮೌಲಿಸದ್ವಿಮಾನ(ಅ-)

ಮಾಲೋಕ್ಯಮಾನಕರುಣಾರುಣಪಾದಪದ್ಮಾಮ್ |

ಶ್ರೀಸಾಧಕಾಯ ಕರುಣಾಮಯಸುಪ್ರಸನ್ನ-

ದೃಷ್ಟಾತಿದಿಷ್ಟವರದಾನಮಧಃಪ್ರಸನ್ನಾಮ್ || ೪೦ ||

ತ್ರೈಲೋಕ್ಯಮೋಹನಮಯೀಂ ಪರಮೇಶ್ವರೀಂ ತಾಂ

ತ್ರೈಲೋಕ್ಯಕಾರಣಮಯೀಂ ಪರಮೇಶ್ವರೀಂ ತಾಮ್ |

ತ್ರೈಲೋಕ್ಯವಿಸ್ಮಯಮಯೀಂ ಪರಮೇಶ್ವರೀಂ ತಾಂ

ಚಕ್ರೇಶ್ವರೀಂ ಶುಭಕರೀಂ ಪರಿಪೂಜಯಾಮಿ || ೪೧ ||

ತ್ರೈಲೋಕ್ಯಮೋಹನಮುಖಾಬ್ಜಕಚಕ್ರಮೇತತ್

ಸ್ಥಾನೇಽಣಿಮಾದಿಪ್ರಕಟಾದಿಕಸಿದ್ಧಿದೇವೀಮ್ |

ಶ್ರೀಮದ್ಗುರುಕ್ರಮಸಮಸ್ತಸಮಂತ್ರಮುದ್ರಾಃ

ಪುಷ್ಪಾಃ ಪುಪೂಜ್ಯ ಪರಮೇಶ್ವರಿ ತೇಽರ್ಚಯಾಮಿ || ೪೨ ||

ಪದ್ಮಾದಿಭೂತಮಣಿಪಂಚದಶೀರ್ನ ಯಾವ

ನ್ನಿತ್ಯಾ ತಿಥಿಕ್ರಮಮಯೀಂ ಖಲು ಕೇಽಪಿ ಧನ್ಯಾಃ |

ಕಾಮೇಶ್ವರೀಪ್ರಭೃತಿಪಂಚದಶಾದಿನಿತ್ಯಾ

ಮಂತ್ರೈಃ ಪರಂ ಪರಮಯೀಂ ಪರಿಪೂಜಯಾಮಿ || ೪೩ ||

ತ್ವಂ ಗೀಯಸೇ ಪ್ರಥಮತಸ್ತ್ರೀಪುರೇತಿ ಮಾತಃ

ಪಶ್ಚಾದ್ವಿತ್ತೀಯನವಮತ್ರಿಪುರೇಶ್ವರೀತಿ |

ತಾರ್ತೀಯಕೇ ತ್ರಿಪುರಸುಂದರಿಕೇತಿ ತುರ್ಯೇ

ಮಾತಃ ಪರಾ ತ್ರಿಪುರವಾಸಿನಿಕಾ ತ್ವಮೇವ || ೪೪ ||

ತ್ವಂ ಪಂಚಮೇ ಭಗವತೀ ತ್ರಿಪುರಾ ಪರಾಶ್ರೀಃ

ಷಷ್ಠೇ ಪರಾ ತ್ರಿಪುರಮಾಲಿನಿಕಾ ತ್ವಮೇವ |

ತ್ವಂ ಸಪ್ತಮೇ ಭಗವತೀ ತ್ರಿಪುರಾದಿಸಿದ್ಧಾ

ತ್ವಂಚಾಷ್ಟಮೇ ಭಗವತೀ ತ್ರಿಪುರಾತ್ಮಕೇತಿ || ೪೫ ||

ಪೂರ್ಣೇ ಪರಾಪರಮಯೇ ಪರಮೇಽತಿಗುಹ್ಯೇ

ಶ್ರೀಮನ್ಮಹಾತ್ರಿಪುರಸುಂದರಿಕಾ ತ್ವಮೇವ |

ಶ್ರೀಮನ್ಮಹಾತ್ಮಕಮಹಾದ್ಭುತಚಕ್ರಾಜೇ

ತ್ವಂ ಗೀಯಸೇ ಸುಕೃತಿಭಿಃ ಖಲು ಕೃಶ್ಣ ದೇವೀ || ೪೬ ||

ಆದೌ ದಶಾಷ್ಟ್ಯ ದಶ ಷೋಡಶ ಚಾಷ್ಟ್ಯ ಚಾಸಿ

ಪಶ್ಚಾಚ್ಚತುರ್ದಶ ದಶಾಸಿ ತತೋ ದಶಾಷ್ಟೈ |

ಪಶ್ಚಾಚ್ಚತುಷ್ಟಯಮಸಿ ತ್ರಿತಯಂಚ ಷಟ್ಕಂ

ಸಪ್ತೋತ್ತರಾ ಶತಮಯೀ ತ್ವಮಸಿ ತ್ವಮೇಕಾ || ೪೭ ||

ಕಾಮೇಶ್ವರೀತಿ ಭಗಮಾಲಿನಿಕೇತಿ ನಿತ್ಯ-

ಕ್ಲಿನ್ನೇತಿ ತೈರುಪರತಾಪಿ ಹಿರಂಡಕೇತಿ |

ತ್ವಂ ವಹ್ನಿವಾಸನಿರತೇತಿ ಮಹಾದಿಭೂತ-

ವಿದ್ಯೇಶ್ವರೀತಿ ಚ ತಥಾ ಶಿವದೂತಿಕೇತಿ || ೪೮ ||

ಮಾತಃ ಪರಾ ತ್ವರಿತಿಕಾ ಕುಲಸುಂದರೀತಿ

ನಿತ್ಯಾತಿನಿತ್ಯಪರನೀಲಪತಾಕಿನೀತಿ |

ತ್ವಂ ಸರ್ವಲೋಕವಿಜಯಾಖಿಲಮಾಲಿಕೇತಿ

ಜ್ವಾಲಾಮಯೀತಿ ನಿಗದಂತಿ ವಿಚಿತ್ರಕೇತಿ || ೪೯ ||

ಮಾತಸ್ತವಾಕ್ಷರಮನಕ್ಷರರೂಪಿಕಾಯಂ

ಸಂಸಾಧ್ಯ ಶುದ್ಧಮತಯೋ ಗಣಯಂತಿ ನೈವ |

ಶ್ರೀಬ್ರಹ್ಮವಿಷ್ಣುಶಿವತಾರ್ಕ್ಷ್ಯರವೀಂದ್ರಚಂದ್ರ-

ಯಕ್ಷೇಂದ್ರದರ್ಪಕಗಣೇಶ್ವರವಹ್ನಿಮುಖ್ಯಾನ್ || ೫೦ ||

ಸಂಪೂಜ್ಯ ಕೇಽಪಿ ಸಕಲೈರ್ವರಣೋಪಚಾರೈ-

ಗ್ರಂಥಿಂ ವಿಭಿದ್ಯ ಪರಮೇಷ್ಠಿನಮುದ್ವಹಂತೀಮ್ |

ಮಾರಾತ್ಮಿಕಾಂ ಮದನಧಾಮನಿ ದೀಪರೂಪಾಂ

ಜಿಹ್ವಾಗ್ರತಃ ಸುಕೃತಿನಃ ಪರಿಪಾಲಯಂತಿ || ೫೧ ||

ಆಧಾರವಾರಿರುಹಮಧ್ಯಲಸತ್ತಿ ಕೋಣ-

ವಾಮಾಶಿಖಾಗ್ರಜಪರಾಂ ಪರಮಾಂಕುರಾಭಾಮ್ |

ಜ್ಞಾನಕ್ರಿಯೇಷ್ಟಮಯಿ ಶಕ್ತಿವಿನಾಶನಾಶ-

ಶ್ರೀಬ್ರಹ್ಮವಿಷ್ಟುಗುಣಶಕ್ತಿವರಾ ತ್ವಮೇಕಾ || ೫೨ ||

ಸೃಷ್ಟಿಸ್ಥಿತಿಪ್ರಲಯಕಾರಣಕರ್ತೃಭೂತಂ

ವೇದಾಂತವೇದ್ಯಮಜಮವ್ಯಯಮಪ್ರಮೇಯಮ್ |

ಅನ್ಯೋನ್ಯಭೇದಕಲಹಾಕುಲಮಾನಸಾಸ್ತೇ

ಜಾನಂತಿ ಕಿಂ ಜಡಧಿಯಸ್ತವ ರೂಪಮಂಬ || ೫೩ ||

ಸ್ತೋತ್ರಂ ತ್ವಮೇವ ಪರಮೇಶ್ವರಿ ಗೀಯಸೇ ಚೇತ್

ಸ್ತೋತಾ ತ್ವಮೇವ ಪರಮೇಶ್ವರಿ ಗೀಯಸೇ ಚೇತ್ |

ಸ್ತುತ್ಯಂ ತ್ವಮೇವ ಪರಮೇಶ್ವರಿ ಗೀಯಸೇ ಚೇತ್

ಕಿಂ ಸ್ತೂಯಸೇ ಖಲು ತದಾ ಪರಮೇಶ್ವರಿ ತ್ವಮ್ || ೫೪ ||

ಯಃ ಕಾಲಕಲ್ಪತರುಮೇತದನನ್ಯಬುದ್ಧಿಃ

ಶ್ರೀಮತ್ಕೃಮಸ್ತವನ್ಯಪಂ ಪಠತಾಹ ನಿತ್ಯಮ್ |

ಮುಕ್ತಿಃ ಕರೇ ವಸತಿ ಸಿದ್ಧಿಭಿರಷ್ಟಭಿರ್ವಾ

ಕಿಂ ತಸ್ಯ ಮಾತರಣಿಮಾದಿಭಿರಲ್ಪಿಕಾಭಿಃ || ೫೫ ||

ತ್ವಾಂ ಪೂಜಯೇತ್ ಕ್ರಮಕುಲಾಂ ಸಕಲಾರ್ಥಸಿದ್ಧಿ-

ಸ್ತೋತ್ರಂ ಪರಿಷ್ಯತಿ ಜನಸ್ತ್ವಯಿ ಜಾತಭಕ್ತಿಃ |

ತಸ್ಮಾನ್ಮಯಾಪಿ ತವ ಭಕ್ತಿರಸೇನ ದೇವಿ

ಭಕ್ತಾರ್ಥಸಿದ್ಧಿಕರರತ್ನಮಿದಂ ವ್ಯಥಾಯಿ || ೫೬ ||

ಇತಿ ಶ್ರೀಶಂಕರಭಗವತ್ಪಾದಾಚಾರ್ಯವಿರಚಿತಃ ಶ್ರೀಮತ್ಕೃಮಸ್ತವಃ ಸಂಪೂರ್ಣಃ |

Please send corrections to sanskrit@cheerful.com

